



वित्त मंत्रालय

सरकारी स्टॉक की बिक्री (पुनर्निर्गम) तथा फ्लोटिंग रेट बांड के लिए नीलामी

Posted On: 09 OCT 2017 7:37PM by PIB Delhi

केन्द्र सरकार ने निम्नलिखित की बिक्री (पुनर्निर्गम) करने की घोषणा की है :-

1. मूल्य आधारित नीलामी के जरिए **3,000 करोड़ रुपये** (सांकेतिक) की अधिसूचित राशि के लिए 'भारत सरकार फ्लोटिंग रेट बांड 2024'
2. मूल्य आधारित नीलामी के जरिए **8,000 करोड़ रुपये** (सांकेतिक) की अधिसूचित राशि के लिए '6.79 प्रतिशत ब्याज वाले सरकारी स्टॉक 2027'
3. मूल्य आधारित नीलामी के जरिए **2,000 करोड़ रुपये** (सांकेतिक) की अधिसूचित राशि के लिए '7.73 प्रतिशत ब्याज वाले सरकारी स्टॉक 2034'
4. मूल्य आधारित नीलामी के जरिए **2,000 करोड़ रुपये** (सांकेतिक) की अधिसूचित राशि के लिए '7.06 प्रतिशत ब्याज वाले सरकारी स्टॉक 2046'। 15,000 करोड़ रुपये की कुल अधिसूचित राशि की अधिकतम सीमा को ध्यान में रखते हुए भारत सरकार के पास उपरोक्त किसी भी सुरक्षा के मुकाबले 1000 करोड़ रुपये के अतिरिक्त अंशदान को बनाए रखने का विकल्प है।

भारतीय रिजर्व बैंक के मुम्बई कार्यालय द्वारा ये नीलामियां **13 अक्टूबर, 2017 (शुक्रवार)** को आयोजित की जाएंगी, जिसके लिए एकाधिक मूल्य विधि का उपयोग किया जाएगा।

सरकारी प्रतिभूतियों की नीलामी से जुड़ी गैर-प्रतिस्पर्धी बोली सुविधा की योजना के अनुसार स्टॉक की बिक्री की अधिसूचित राशि के 5 प्रतिशत तक का आवंटन पात्र व्यक्तियों एवं संस्थानों को किया जाएगा।

नीलामी के लिए प्रतिस्पर्धी एवं गैर-प्रतिस्पर्धी दोनों ही बोलियां **13 अक्टूबर, 2017 (शुक्रवार)** को भारतीय रिजर्व बैंक के कोर बैंकिंग सोल्यूशन (ई-कुबेर) सिस्टम पर इलेक्ट्रॉनिक प्रारूप (फॉर्मेट) में पेश की जानी चाहिए। गैर-प्रतिस्पर्धी बोलियां प्रातः 10.30 बजे से लेकर प्रातः 11.30 बजे तक और प्रतिस्पर्धी बोलियां प्रातः 10.30 बजे से लेकर दोपहर 12.00 बजे तक पेश की जानी चाहिए।

इन नीलामियों के नतीजों की घोषणा **13 अक्टूबर, 2017 (शुक्रवार)** को ही कर दी जायेगी और सफल बोली लगाने वालों द्वारा भुगतान **16 अक्टूबर, 2017 (सोमवार)** को किया जायेगा।

भारतीय रिजर्व बैंक द्वारा जारी किए गए दिशा-निर्देशों के अनुरूप ये स्टॉक 'व्हेन इश्यूड' ट्रेडिंग के लिए पात्र माने जाएंगे। इसके लिए दिनांक 16 नवंबर, 2006 को जारी परिपत्र संख्या आरबीआई/2006-07/178 देखें, जिसमें समय-समय पर संशोधन होते रहे हैं।

वीके/एसकेजे/वाईबी- 4098

(Release ID: 1505402) Visitor Counter : 8

